

శుభకృన్నామసంవత్సరః, ఉత్తరాయణం, శిశిరఋతుః, మాఘమాసః, శుక్లపక్షః,
అష్టమీ తిథిః, భానువాసరః (ఆదివారము) - 29.01.2023 - 228వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్షాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

పద్మకూట ఇతి ఖ్యాతః పద్మవర్ణో మహాప్రభః ।

సుప్రభాయా మహాబాహునా నివాసః పరమార్చితః ॥ 38-563 ॥

యస్య సూర్యప్రభో నామ ప్రాసాదవర ఉచ్యతే ।

లక్ష్మణాయాః కురుశ్రేష్ఠ స దత్తశ్చార్జుధన్వనా ॥ 38-564 ॥

వైడూర్యవరవర్ణాభిః ప్రాసాదో హరితప్రభః ।

యం విదుస్సర్వభూతాని హరిరిత్యేవ భారత ॥ 38-565 ॥

వాసస్స మిత్రవిందాయాః దేవర్షిగణపూజితః ।

మహిష్యా వాసుదేవస్య భూషణం సర్వవేశ్మనామ్ ॥ 38-566 ॥

యస్తు ప్రాసాదముఖ్యోఽత్ర విహితస్సర్వశిల్పిభిః ।

అతీవరమ్యః సోఽప్యత్ర ప్రహసన్నివ తిష్ఠతి ॥ 38-567 ॥

సుదత్తాయాస్సువాసస్తు పూజితస్సర్వశిల్పిభిః ।

మహిష్యా వాసుదేవస్య కేతుమానితి విశ్రుతః ॥ 38-568 ॥

ప్రసాదో విరజో నామ విరజస్కో మహాత్మనః ।

ఉపస్థానగృహం తాత కేశవస్య మహాత్మనః ॥ 38-569 ॥

యస్తు ప్రాసాదముఖ్యోఽత్ర యం త్వష్టా వ్యదధాత్ స్వయం ।

యోజనాయతవిష్కుంభం సర్వరత్నమయం విభోః ॥ 38-570 ॥

తేషాం తు విహితాస్సర్వే రుక్మదండాః పతాకినః ।

సదనే వాసుదేవస్య మార్గసంజననా ధ్వజాః ॥ 38-571 ॥

ఘంటాజాలాని తత్రైవ సర్వేషాం నివేశనే ।

ఆహృత్య యదుసింహేన వైజయంత్యచలో మహాత్ ॥ 38-572 ॥

హంసకూటస్య యచ్ఛ్చుంగమ్ ఇంద్రద్యుమ్నసరో మహాత్ ।
షష్ఠితాలసముత్సేధమ్ అర్థయోజనవిస్తృతమ్ ॥ 38-573 ॥

సకిన్నరమహానాదం తదప్యమితతేజసః ।
పశ్యతాం సర్వభూతానాం త్రిషు లోకేషు విశ్రుతమ్ ॥ 38-574 ॥

ఆదిత్యపథగం యత్తత్ మేరోశ్శిఖరముత్తమమ్ ।
జాంబూనదమయం దివ్యం త్రిషు లోకేషు విశ్రుతమ్ ॥ 38-575 ॥

తదప్యత్పాట్య కృచ్ఛేణ స్వం నివేశనమాహృతమ్ ।
భ్రాజమానం పురా తత్ర సర్వోషధివిదీపితమ్ ॥ 38-576 ॥

యమింద్రభవనాచ్ఛౌరిః ఆజహార పరంతపః ।
పారిజాతస్స తత్రైవ కేశవేన నివేశితః ॥ 38-577 ॥

విహితా వాసుదేవేన బ్రహ్మస్థల మహాద్రుమాః ।
శాలతాలాశ్వకర్ణాశ్చ శతశాఖాశ్చ రోహిణాః ॥ 38-578 ॥

భల్లాతకకపిత్థాశ్చ చంద్రవృక్షాశ్చ చంపకాః ।
ఖర్జూరః కేతకాశ్చైవ సమంతాత్ పరిరోపితాః ॥ 38-579 ॥

పద్మాకులజలోపేతా రక్తసాగంధికోత్పలాః ।
మణిమౌక్తికవాలూకాః పుష్కరిణ్యస్సరాంసి చ ।
తాసాం పరమకూలాని శోభయంతి మహాద్రుమాః ॥ 38-580 ॥

యే చ హైమవతా వృక్షాః యే చ నందనజాస్తథా ।
ఆహృత్య యదుసింహేన తేఽపి తత్ర నివేశితాః ॥ 38-581 ॥

రత్నపీతారుణప్రఖ్యాః సితపుష్పాశ్చ పాదపాః ।
సర్వర్తుఫలపూర్ణాస్తే తేషు కాననసంధిషు ॥ 38-582 ॥

ఇతి శ్రీమహాభారతే సభాపర్వాంతర్గత అర్థాభిహరణపర్వణి

అష్టాతింశాధ్యాయే వింశతిశ్లోకాః



సుభాషితమ్

శ్రుతిం పశ్యంతి మునయః స్మరంతి చ తథా స్మృతిమ్ ।
తస్మాత్ ప్రమాణముభయం ప్రమాణైః ప్రమితం భువి ॥

యోఽవమన్యేత తే తూభే హేతుశాస్త్రాశ్రయాన్పరః ।
స సాధుభిర్బహిష్కార్యః నాస్తికో వేదనిందకః ॥



శ్రీవేంకటేశ్వరస్వామివారి



గోవిందనామావళి

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

